

MİNİATÜR ÜSLUBUNUN YARANMA TARİXİNDƏN

Ziyadxan Əliyev,
sənətşünaslıq üzrə fəlsəfə doktoru
E-mail: ziyadxanali@mail.ru

Çoxaslık tarixə və zəngin bədii ənənələrə malik Azərbaycan incəsənətinin "tanınma nişanı"na çevrilən sənət nümunələri arasında miniatür üslublu əsərlər xüsusi yer tutur. Biz onların meydana gəlməsi, tədqiqi və dünyaya yayılması ilə məşğul olduğumuz halda, tarixini yazımaqda və ictimailaşdırmağa gecikmişik. Əvəzimizdə bu işi başqları, özü də duyulası dərəcədə qarəzlə şəkildə görmüşlər.

Bəla ki, Qərbi Avropa və keçmiş SSRİ məkanında islam-türk mədəniyyətində geniş yayılmış miniatürə yönəli elmi münasibətlərdə stereotiplərin yaranmasının nəticəsidir ki, indi əksəriyyət onu kitab qrafikası nümunəsi kimi qəbul etməkdədir. Adındakı "mini" sözünün zamanın axarında dünyaya "kiçik-zərif" sözlərinin sinonimi kimi təqdimati da danılmazdır. Təassüf ki, bu cür yanlış elmi yanaşma Azərbaycan sənətşünaslığına da sirayat etmiş və bu günə kimi

Bədii nimçə. XIII əsr.



də həmin münasibət müxtalif kitablarda və tədqiqatlarda davam etdirilməkdədir.

Miniatürün bu cür – kitab qrafikası kimi qəbulunu avropalılar bəla izah edirlər ki, "miniatür" sözü latincədan və fransızcadan tərcümədə "minium" sözündən yaranıb. Bu da öz növbəsində qırmızı rəng mənasını verir və əlyazmaların tərtibatında, daha dəqiq desək, matnın başlanğıcını bildirən baş hərfi iri və daha bəzəkli yazılımında tətbiq olunur. Doğrudan da belədir və nümunələrə əsasən xristian əlyazmalarında əksər hallarda mətnlərin qırmızı rəngli iri hərfərlə başlığından görmək mümkündür. Bəzən istisnalar da olub, yəni baş hərfərin yazılışında başqa rənglər tətbiq edilsə də, onlar da öz növbəsində iri və bəzəkli yazılıb.

Bu yerda özümüzə sual verməyə məcburuq: əgər bizim əlyazmalarımızda ilk baş hərfin bəzədilmədiyi, ən başlıcası isə Azərbaycan-türk incəsənətində miniatürlərə yalnız kitablarda rast gəlinmədiyi halda, niyə milli dəyərlərimizi Qərb alımları və yaxud müsəlman-türk olmayanlar yalnız kitab qrafikası kimi təqdim etməlidirlər? Çünkü daha qədim dövrlərdə divar rəsmlərində, keramika, xalça, parça və metallı sənətlərində tətbiqlənən miniatürdən yalnız XIII əsrda kitab sənətində – əlyazmaların tərtibatında istifadə olunmuşdur. Miniatürlərə islam dünyasında, türkdilli xalqlarda, o cümlədən də Azərbaycan incəsənətinin bütün sahələrində rast gəlinməsi nadən xəbər verir?

Tədqiqatlar göstərir ki, miniatür bir çoxlarının, daha çox avropalıların düşündüyü üzrə təkçə kitab tərtibatına aid sənət növü və yaxud janr deyil. Onun zamanında təsviri və tətbiqi yaradıcılığın yer aldığı bütün sahələrdə işlənməsinə rəğmən demək olar ki, miniatür müsəlmanların, o cümlədən də türklərin-azərbaycanlıların tapındıqları bədii üslubdur. Bir daha təkrarlayıram: miniatür sənət növü yox, islam-türk sənət növlərində tətbiq olunan ortaq-universal bədii dilidir – üslubdur!

Əgər avropalıların miniatür anlamına aydınlıq

gətirməkdə davam etsək, deməliyik ki, bu onlara görə izahdakı kimidir və ərsəyə gətirdikləri və əlyazmalarında yerləşdirildikləri rəsmlər doğrudan da ölçüsünə görə kiçik, mətnlərin baş hərfi iri və bəzəkli olduğundan və bütün dünyanın, o cümlədən də bizim leksikomuza nəinki təsvirin, həm də kiçik və zərif əşyaların, hətta adamların balacasına yönəli səslandırıldıyindən bu gün ictimaiyyət "miniatür" terminini kiçik mənasında qəbul edir.

Əslində isə avropalıların miniatür kimi qəbul etdikləri təsviri sənət nümunəsinin bizim əlyazmalarımızda rast gəlinən oxşarlarına miniatür demək kökündə sahvdir. Çünkü Şərqi-müsəlman və Azərbaycan-türk incəsənətində rast gəlinən və avropalılar tərəfindən subyektiv şəkildə miniatür adlandırılan sənət nümunələri bədii-fəlsəfi tutumlu – çoxmənalı və çoxqatlı, bədii-estetik baxımdan daha əhəmiyyətlidir. Bəla ki, onlar adıca təsvir olmayıb, əslində özündə fəlsəfi-ruhani və mənəvi-estetik dəyərləri qovuşdurun, gerçəkliyin bədii-fəlsəfi dərkidir. Qənaatimca, biz özümüzün bu bənzərsiz və halal mənəvi dəyərimizə də miniatürdən fərqli ad tapmaliyiq. Bu, "islam-türk rəngkarlığı" da ola bilər, "Ruhani rəngkarlıq" da! Lap Türkiyədə bəzi mənbələrdə səslandırıldıyı kimi "Türkara", yəni "Türksayığı" da adlandırmaq mümkündür. Əgər bu dəyərin yaradıcısı türklərdirsə, niyə də "Türkara" deyilməsin?..

Üslubun mənşeyindən söz açsaq, onda bunun kökündə Mani təlimi və Çin-uygur rəssamlığının Soqdiya rəngkarlığı ilə qovuşluğunun durduğunu söyləyə bilərik. Əski dövrlərdə indiki Səmərqəndin yerləşdiyi ərazidə mövcud soqdiyalılar incəsənətinin yaranmasında onların və uyğurların dil yaxınlığının, iman gətirdikləri dinin və məşğul olduqları sənətkarlıq sahələri birliyinin əhəmiyyətli təsiri vardı.

1965-ci ildə arxeoloqların keçmiş Əfrasiyabda, indiki Səmərqənddə üzə çıxardıqları saraydakı freska-divar rəsmi buna bariz nümunədir. VI əsrda türk xaqanlığının tərkibinə daxil olan Soqdiana mədəniyyətinin formalşamasında türkdilli xalqların da rolü danılmazdır. Yol çəkilişi zamanı təsadüf nəticəsində üzə çıxarılan bu divar rəsmi hökmər Varxumanın sarayında qərarlaşır və yerləşdiyi Səfirlər salonunun adını daşıyır. Burada heyvan və quşlarla yanaşı, İran və türk mənşəli adamların təsvirlərinə rast gəlmək olar. Saray məmurlarının səfirləri qarşılamalarını əks etdirən səhnənin şərhində reallıqdan tutmuş bədii ümumilaşdırma kimi ifadə formalarına rast gəlmək mümkündür. Kompozisiyanın üst-üstə sıralanma prinsipinə uyğun həlli də sonralar klassik Azərbaycan-türk miniatürlərində də rast gəlinəcək ifadə formasıdır və heç şübhəsiz, həm də iki bədii məktəbin bir-biri ilə əlaqəsinin davam etməsinin göstəricisidir.

Sonralar Təbriz miniatür məktəbinin timsalında bu başlanğıc həm də ərəb-Mesopotamiya ənənələri ilə qoşlaşmaqla dəha da yeniləşmiş forma aldı. VIII əsrən həm də islam dəyərlərinin təsviri ilə davam edən miniatür üslubu sonradan kəskin və şəsirdici bədii-fəlsəfi dəyişikliklərə maruz qaldı. Allaha şərifik gətirməməyə yardımçı olacaq perspektivin və şər qüvvələrin toplandığı ehtimal olunan kölgənin yoxluğu, təzadlı rənglərin qoşlaşğından yaranan harmoniya Qərb-Avropa rəssamlığı ilə müqayisədə dünya təsviri sənətində inqilabi bir çevrilişin baş tutmasını şərtləndirdi desək, yanılmarıq.



Əfrasiyabda divar rəsmi. VII əsr

Azərbaycan miniatür məktəbinin təsiri yaxın ölkələrə də yayıldı. Şahqulu və Valican XVI əsrda Türkiyədə, Mir Seyidəli isə Hindistanda möğol məktəbinin yaranmasına və inkişafına təhfələr vermişlər.

Sonradan Avropa rəssamlıq ənənələrinin Şərqi daşınması nəticəsində Azərbaycan rəssamlığında "Qacar üslubu" geniş yayıldı. Avşarlar nəslinə aid olan bir neçə rəssamin, eləcə də XIX əsrda yaşışmış Mirzə Qədim İrəvani, Usta Qənbər Qarabağı, Mir Möhsün Nəvvab və Xurşidbanu Natəvanın timsalında "Qacar üslubu" cılalanmaqla yanaşı, həm də real-gerçekçi cizgilərlə zənginləşdi.

Sovet dönamində mövcud kommunist rejimi üçün milli qaynaqlara müraciət arzuolunmaz idi. Qəribə də olsa, heç kim Fransada Qogen və Matissi Şərqi miniatürlərindən faydalana bilməyən günahlandırmadığı halda, Bakıda milli miniatür ənənələrinə müasir görkəm verən gənc rəssamları qorxutmaq məqsədilə miniatürə müraciətdə yox, Qəribə təqəlid etməkdə günahlandırırlılar. Bu, əslində, dolayısı ilə xəbərdarlığı yerinə yetirməyəcək gəncləri Sibira sürgün gözəldiyinə işarə idi. Ələkbər Rzaquliyevdən başqa, digər gənc rəssamlar xəbərdarlıqla təslim oldular. O isə yaradıcılığını davam etdirmək, yeni əsərlər yaratmaq əvəzinə ömrünün düz 25 ilini həbsxana və sərgündə keçirdi.

Ona görə də sovet dönenin qalan hissəsində də rəssamların müxtəlif nəsillərinin təmsilçiləri miniatürə müasir görkəm verməyə bir o qədər meyilli olmadılar. Düzdür, sovet dönməndə öz yaradıcılığında miniatür üslubunun estetikasından istifadə etməklə

sanat məkanında öz sənətkar "mən"ini təsdiqləyən rəssamlar da kifayət qədərdir. Bu mənada S.Bəhlulzadə, Ə.Hacıyev, Q.Xalıqov, M.Rəhmanzadə, A.Mehdiyev, O.Sadiqzadə, H.Haqverdiyev, M.Mircavadov, T.Cavadov, R.Məmmədov və başqalarının əsərlərindəki miniatür üslubu işarələrinin mövcudluğunun onların yaradıcılığına duyuları özünəməxsusluq gətirdiyini deya bilerik.

Xalqımızın ümummilli lideri Heydər Əliyev sovet ideologiyasının tügən elədiyi bir zamanda – ötan əsrin səksəninci illərində miniatür ənənələrinin bərpası istiqamətində lazımlı addımlar atdı, içərişahda "Azərbaycan miniatür mərkəzi" yaradıldı. Lakin ilkin naticələr arzulanan səviyyədə olmadı – gündən masəla ikinci plana keçdi. Əslində isə bunu şərtləndirən başlıca səbəb çəqdaş rəssamların qadim bədii prinsiplərin ənənə və müasirlilik kontekstində hallına yaradıcı güclərinin çatmaması idi.

Bir müddət diqqətdən kənardı qalan bu önəmli yaradıcı məsələ müstəqillik illərində yenidən gündəmə gətirildi. 2008 və 2010-cu illərdə təşkil edilən "Şərqdən-Şərqa" sərgisi də bunun əyani təsdiqi oldu. A.Hacıyev, R.İsmayılov, A.Hüseynov, E.Aslanov, O.Hüseynov, S.Qurbanov, Q.Yunus, F.Əkbərov və başqa rəssamların rəngkarlıq və qrafika əsərlərində qadim üsluba yeni və müasir görkəm vermək istəyinin qabarıqlığı göstərdi ki,



dünyanı-gerçəkliliyi miniatür ənənələri ilə bədiləşdirmək potensialı nəhayətsizdir. Yaxşı haldır ki, indiki durumda gənc yaradıcılarımız (G.Mehdizadə, A.Şirzadova, P.Əsgərova) da ərsəyə gətirdikləri sənət nümunələrində miniatürün bu günə qədər təravətinə itirməyən bədii şərh üsullarından uğurla faydalanaqdadırlar... ♦

Ədəbiyyat:

1. Azərbaycan incəsanəti (monoqrafiya). "Işıq", Bakı-1992. 344 səh.
2. K.Kərimov. Azərbaycan miniatürleri. "Işıq", Bakı-1980. 220 səh.
3. Денике Б. Живопись Ирана. "Искусство", Москва-1938. 155 стр.
4. Каджар Ч. Искусство Азербайджана. "Оскар", Баку-2010. 348 стр.
5. Казиев А. Художественное оформление Азербайджанской рукописной книги XIII-XVII веков. "Книга", Москва-1977. 360 стр.

Резюме

Миниатюра занимает особое место в многовековой истории азербайджанского искусства. Но, в итоге проводимой научной работы по изучению и пропаганде миниатюры учеными Западной Европы и бывшего Советского Союза, эта уникальная духовная ценность была приподнесена общественности как графические иллюстрации украшающие, старинные рукописи. Но проводимые всесторонние исследования, показали, что оно была применена в росписях древних дворцов, в керамике, художественной ткани, в металле и в ковре, еще до использования его в старинных рукописях. Это доказывает, что миниатюра не вид искусства, как до сих пор писали исследователи, а универсальный стиль применяемый в тюрко-исламском изобразительном и декоративно-прикладном искусстве.

Ключевые слова: миниатюра, стиль, тюрко-исламский, изобразительное и декоративно-прикладное искусства.

Summary

Miniature has a special place in the centuries-old history of Azerbaijani art. But thanks to the scientific works, done in Western Europe and the former USSR in the direction of research and propaganda of miniature, this unique spiritual value has been presented to the public as an example of graphic that adorns only ancient manuscripts.

Comprehensive researches prove that, before the manuscripts, miniature style was used in the wall paintings, ceramic, textile, carpet and metal arts. This confirms that, the miniature wasn't kind of art, as claimed by previous researchers. It was a common style in Turkish-Islamic descriptive and applied art.

Key words: miniature, style, Turkish-Islamic, descriptive and applied art.